



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, असोज १७ गते २०५६ साल (संख्या २५)

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले सामयिक कर असूल ऐन, २०१२ को दफा ३ बमोजिम जारी भएको खण्ड ४६, अतिरिक्ताङ्क १५ (घ), मिति २०५६।३।२७ को नेपाल राजपत्र भाग ३ मा प्रकाशित यस मन्त्रालयको आदेशको अनुसूची-४ मा व्यवस्था भएको मूल्य अभिवृद्धि कर दरबन्दीको दफा २० को प्रयोजनको लागि पैठारीकतलि बैंक ग्यारेण्टीमा पैठारी गर्न देहायबमोजिमका शर्तहरू पालना गर्नु पर्ने गरी तोकेकोले यो सूचना प्रकाशन गरिएको छ:-

१. कूल बिक्रीको कम्तीमा ६०% निकासी गरेको वा आयातित कच्चा पदार्थबाट बन्ने तयारी सामानको कम्तीमा ६०% भन्दा बढी निकासी हुने परिमाण बिक्री सम्झौताबाट देखिएको हुन पर्नेछ ।
२. बैंक ग्यारेण्टीको सुविधा मुख्य कच्चा पदार्थ पैठारी गर्नको लागि मात्र उपलब्ध गराइनेछ ।
३. वस्तु विनिमय अन्तर्गत हुने निकासी पैठारीमा बैंक ग्यारेण्टी सुविधा दिइने छैन ।
४. निकासी हुने परिमाणको लागि मात्र बैंक ग्यारेण्टी उपलब्ध गराइनेछ ।
५. निकासी हुने परिमाणमा कम्तीमा २०% मूल्य अभिवृद्धि भएको हुनु पर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२२५

६. बिक्री सम्झौतामा उल्लेख भएको अवधि वा पैठारी अवधिले ६ महिनाभित्र निकासी नभएको खण्डमा २५% जरिवाना सहित मूल्य अभिवृद्धि कर असूल गरिनेछ।
७. निकासी हुने मालवस्तुमा निकासीको लागि मात्र भनी स्पष्ट रूपमा उल्लेख भएको हुनु पर्नेछ।
८. भारतमा हुने निकासीमा ५०% सम्म मात्र बैंक ग्यारेण्टी उपलब्ध गराइनेछ।
९. निकासीकतल्लि सम्बन्धित निकायबाट कच्चा पदार्थको उपयोग खपत अनुपातको प्रमाणित कागजात तथा विदेश निकासी गर्ने दर र परिमाण समेत खुलेको सम्झौता वा अर्डर डकुमेन्ट पेश गर्नु पर्नेछ।
१०. मूल्य अभिवृद्धि कर पूर्ण रूपमा छुट पाएका आयोजना वा निकायलाई विदेशी मुद्रा आर्जन हुने गरी बिक्री गरेको खण्डमा पनि बैंक ग्यारेण्टीको सुविधा उपलब्ध गराउन सकिनेछ।
११. निर्यात गरिने बस्तुको भुक्तानी प्रक्रिया र भुक्तानी प्राप्त हुने समय बिक्री सम्झौतामा स्पष्ट उल्लेख हुनु पर्नेछ।
१२. नयाँ उद्योगको हकमा कार्यालयको सिफारिशमा विभागबाट र पुरानो उद्योगको हकमा सम्बन्धित कार्यालयबाट नै बैंक ग्यारेण्टी सुविधा उपलब्ध गराइनेछ।
१३. तयारी बस्तु निकासी गर्ने उद्योगले मात्र बैंक ग्यारेण्टीको सुविधा पाउने छन्। तर यस्तो बैंक ग्यारेण्टीको सुविधा प्रदान गर्नु अघि, -
 - (क) करदाताले सुविधा माग गर्नु भन्दा अघिका महिनाका कर विवरण बुझाएको हुनु पर्नेछ।
 - (ख) बुझाउन बाँकी कर रकम भुक्तानी गरिसकेको हुनु पर्नेछ।
 - (ग) मूल्य अभिवृद्धि कर कार्यालय वा विभागले कर निर्धारण आदेश जारी गरी सो अनुसारको कर रकम दाखिला भएको हुनु पर्नेछ।
 - (घ) बैंक ग्यारेण्टी पुनः प्रदान गर्दा मौज्दातको परीक्षण हुनु पर्नेछ।
 - (ङ) बैंक ग्यारेण्टीको फुकुवाको सिफारिश गर्दा तेस्रो मुलुकमा निकासीको लागि प्रतिलपत्र निकासी प्रज्ञापन पत्र र विदेशी मुद्रा प्राप्ति प्रमाण तथा भारत निकासीको लागि निकासी प्रज्ञापन पत्र, बैंक मार्फत बिक्रीबाट प्राप्त भएको आम्दानीको प्रमाण, रेलवे रसिद वा ढुवानीको प्रमाण, भारतीय भन्सारबाट प्रमाणित बिल अफ इण्ट्रीको पत्र एवं खरीदकर्ताको पहिचान हुने आयात निर्यात नम्बर पेश गर्नु पर्नेछ।

सूचना २

श्री ५ को सरकारले सामयिक कर असूल ऐन, २०१२ को दफा ३ बमोजिम जारी भएको खण्ड ४६, अतिरिक्ताङ्क १५(घ), मिति २०५६।३।२७ को नेपाल राजपत्र भाग ३ मा प्रकाशित यस मन्त्रालयको आदेशको दफा २२ ले दिएको अधिकार प्रयोग गरी नेपाल आयल निगमबाट आयात गरी बिक्री वितरण गरिने अन्तर्राष्ट्रिय उडानको लागि चाहिने ३५,००० किलो लिटर हवाई इन्धन (A.T.F.) मा लाग्ने भन्सार महसूल, मूल्य अभिवृद्धि कर र अन्य कर पूर्ण रूपमा छुट दिने निर्णय गरेकोले यो सूचना प्रकाशन गरिएको छ।

सूचना ३

श्री ५ को सरकारले सामयिक कर असूल ऐन, २०१२ को दफा ३ बमोजिम जारी भएको खण्ड ४६, अतिरिक्ताङ्क १५ (घ), मिति २०५६।३।२७ को नेपाल राजपत्र भाग ३ मा प्रकाशित यस मन्त्रालयको आदेशको दफा २२ ले दिएको अधिकार प्रयोग गरी हिमाल पावर लि. ले प्रतित पत्र वा बैंक ड्राफ्टद्वारा विदेशमा रकम भुक्तानी पाउने गरी नेपालमा साल सामान आपूर्ति गर्दा लाग्ने मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ।

सूचना ४

श्री ५ को सरकारले सामयिक कर असूल ऐन, २०१२ को दफा ३ बमोजिम जारी भएको खण्ड ४६ अतिरिक्ताङ्क १५(घ), मिति २०५६।३।२७ को नेपाल राजपत्र भाग ३ मा प्रकाशित यस मन्त्रालयको आदेशको दफा २२ ले दिएको अधिकार प्रयोग गरी बंगलादेशका बाढी पीडितहरूको सहयोगार्थ विश्व खाद्य कार्यक्रम मार्फत आपूर्ति गरिने १३४६ मे. टन (युनिमिक्स) ब्लेण्डेड फुड र यूनिसेफ मार्फत आपूर्ति गरिने ४६६ मे. टन ब्लेण्डेड फुड निकासी गर्दा लाग्ने भन्सार महसूल छुट दिने निर्णय गरेकोले यो सूचना प्रकाशन गरिएको छ।

आज्ञाले,
प्रमोदकुमार कार्की
सह-सचिव

(३)

मुद्रण विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



सिंहदरबार

विभाग,

मद्रास

२४२